
ବେଙ୍ଗର ସାହସ 


କଥାଟିଏ କହୁ କିସ କଥା 
ବେଇଙ୍ଗୁଲା କଥା 
କି ବେଙ୍ଗ 
ଗୁମ୍ପା ବେଙ୍ଗ 
କିଗୁନ୍ଧା 
ପାହାଡ଼ ଗୁମା 
କି୍ପାହାଡ଼ 
ବଣ ପାହାଡ଼ 
କି ବଣ 
କଣ୍ଟା ବଣ 
କି କଣ୍ଟା 
ଝିଙ୍କ କଣ୍ଟା........ ତା' ପରେ ? 


ଅଗନା ଅଗ୍ନି ବନସ୍ତ ଭିତରେ ଧାଡ଼ିଏ ପାହାଡ଼ । ତାରି କରେ କରେ ସାପୁଆ 
ନଇଟି କୁଳୁକୁଳୁ ହୋଇ ବୋହି ଯାଉଥାଏ । ସେଇ ନଇଠୁ ଟିକିଏ ଉପରକୁ ପାହାଡ଼ 
କୋଳରେ ଗୁମ୍ଧାଟିଏ । ସେଥୁରେ ରହୁଥାଏ ଗୋଟିଏ ବେଙ୍ଗ । ବେଙ୍ଗଟି ବଡ଼ ତରକା । 
କଥାରେ କଥାରେ ସର ପକାଇ ଦେବ । କାହାକୁ ଛାଡ଼ିବନି କି କୋଉଠି ହୁଡ଼ିବନି । ଦିନେ 
କ'ଣ ହେଲାନା ବଗଟାଏ ନଇ କୂଳରେ ବସିଥୁଲା । ହାତୀ ବଣ ଭିତରୁ ଝୁଲି ଝୁଲି ଆସିଲା 
ପାଣି ପିଇବାକୁ । ଛୋପରା ବଗଟା ବେଙ୍ଗ ଆଡ଼କୁ ଅନାଇ କହିଲା ଦେଖିଲୁ ଦେଖିଲୁ 
କେଡ଼େ କାଳିଆ କୋତରା ହୋଇ ଅବରଗିଆ ଜୀବୁଟା- ସେଥୁକି ପୁଣି ଖମ୍ବ ଭଳିଆ 
ଗୋଡ଼ ଗୁଡ଼ାକ ନାଥୁକରି ଥୋଇ ଥୋଇ ମାଡ଼ି ଚାଲୁଛି । ବେଙ୍ଗ ଦି ଚାରି ଖେପା ଡେଇଁ 
ପଡ଼ିଲା । କହିଲା 

- “ଆମ ଚାରିଗୋଡ଼ିଆମାନେ ସେମିତି ଚାଲନ୍ତି । ସେଇ ଦିନଠୁ ବଗର ତା'ର 
ଅପଡ଼ । 


ବେଙ୍ଗ ଯେଉଁ ଗୁମ୍ପାର ଫାଙ୍କ ଭିତରେ ରହୁଥାଏ, ସେଇ ଗୁ୍ପାରେ ଥାଏ ଗୋଟିଏ 
ବାଘ |! ବଣ ପାହାଡ଼ର ହରିଣ, ଶମ୍ବର ଆଦି ମାରି ଖାଏ । ହେଲେ ବେଙ୍ଗର କିଛି କରେନି 
କି ତା ପ୍ରତି ନଜର ଦିଏନି । ଦିନେ ବେଙ୍ଗ ବିଚାରିଲା- ଏଇ ବାଘ ସାଥରେ ବୃଦ୍ଧି ପରଖ 


କଲେ କିମିତି ହୁଅନ୍ତା ? ଚଟାପଟ୍‌ ଫନ୍ଦିଟାଏ ଫାନ୍ଦି ଦେଲା । ବାଘ ଛାମୁରେ ବସିପଡ଼ି 
କହିଲା- 


ବାଘ ଅଜା କିଓ ବାଘ ଅଜା 
ଅତି ବଳିଆର ବନସ୍ତ ରଜା 


ମୁଁ ଅତି ବାଳୁତ ଏଡ଼ିକିଟିଏ 
ତୁମଠୁ ବଡ଼ ବା ବଳୁଆ କିଏ । 


ବାଘ ଖୁସି ହୋଇ କହିଲା- ହଁ ତା' ନୁହେଁ ଆଉ କ'ଣ ? 

ବେଙ୍ଗ କହିଲା- ହେଲେ ତମର କେତେ ବଳ ଜାଣିବା ପାଇଁ ମୋ ମନ ହାଇଁପାଇଁ 
ହେଉଛି । ଗୋଟାଏ କାମ କରନ୍ତ ନାଇଁ । 

ବାଘ ବୋଇଲା- କ'ଣ କହୁନୁ । 

ବେଙ୍ଗ କହିଲା- ମୁଁ ପାହାଡ଼ ଉପରୁ ଏଇ ବଡ଼ ପଥରଟାକୁ ଗଡ଼ାଇ ଦଉଛି । ତୁମେ 
ତାକୁ ଅଟକାଇବ ଯେମିତିକି ସେଇଟା ନଇ ଭିତରକୁ ଗଡ଼ି ନଯାଏ । 

ବାଘ ଅନାଇଲା, କହିଲା- ଏଡ଼େ ବଡ଼ ପଥରଟା ମୋର କାଇଁକି ସାହାସ କୂଳଉ 
ନାହିଁ । 

ବେଙ୍ଗ କହିଲା- ମୁଁ କିନ୍ଧ ଅକ୍ଲେଶରେ ପାରିବି । ଦେଖିବ ? ରହ, ମୁଁ ତଳକୁ ଯାଏ, 
ତୃମେ ପଥରଟାକୁ ଖାଲି ଠେଲି ଦିଅ । ଦେଖିବ ମୁଁ ତାକୁ କିମିତି ଅଟକାଇ ଦେଉଛି । 


ଏତିକି କହି ସେ 
ଖେପା ମାରି ମାରିକା ନର 
କୂଳର ଗୋଟିଏ ଜାଗାରେ 
ବସିଲା । ସେ ଅନୁମାନ 
କରିନେଲା ପଥରଟା ଗଡ଼ି 
ଗଡ଼ି ଆସି ଆପେ ଏଇଠି 
ଅଟକି ଯିବ । ବାଘ କଅଣ ˆ 
କଲାନା,ପାହାଡ ଉପରୁ 
ପଥରଟା ଗଡ଼ାଇ ଦେଲା । 
ପଥରଟା ଗଡ଼ି ଗଡ଼ି ଆସି 
ସେଠି ଅଟକି ଗଲା । ବେଙ୍ଗ , 
ଖେପାଟାଏ ମାରି ତା' 
ଉପରେ ବସିପଡ଼ି ବାଘକୁ । 
କହିଲା 

- ଦେଖିଲ ? 

ବାଘ ବିଚରା କହିବ କ'ଣ ? ବେଙ୍ଗର ସାହସ ଓ ଶକ୍ତି ଦେଖି ସେ କାବା 
ହୋଇଗଲା । ଭାବିଲା, ଯଦି ଏଇ ଛୋଟ ଜୀବଟା ପାରିଲା ମୁଁ ବା ନପାରିବି କାହିଁକି ? 
ତା' ପରେ ବେଙ୍ଗ ଦେଉଥୁବା ଆହ୍ଵାନର ମୁକାବିଲା କରିବାକୁ ସଜ ହେଲା । ଏଥର ବାଘ 
ଠିଆ ହେଲା । ବେଙ୍ଗ ଗଡ଼ାଇଲା ଏକ ମସ୍ତବଡ଼ ପଥର | ବାଘ ତାକୁ ଅଟକାଇବାକୁ ଚେଷ୍ଟା 
କଲା ବେଳକୁ ତା'ରି ସାଙ୍ଗରେ ଗଡ଼ି ଗଡ଼ି ନଇ୍ତ ଭିତରେ ପଡ଼ିଲା । ଖଣ୍ଡିଆ ଖାବୁରା ଓ 
ପାଣି କାଦୁଅରେ ସୁଡ଼ୁବୁଡୁ ହୋଇ ହାରନ୍ତା ମୁହଁରେ ଲେଉଟିଲା । 

ବାଘର ମନଲାଜ ମନରେ ଥାଏ । ବେଙ୍ଗ ଦିନେ ଆଉ ଗୋଟିଏ ପ୍ରସ୍ତାବ ଦେଲା । 
କହିଲା 

- “ତୁମର ମୋର ଦଉଡ଼ା ଦଉଡ଼ି ପ୍ରତିଯୋଗିତା କରିବା । ଦେଖିବା କିଏ ଜୋର୍‌ରେ 
ଧାଇଁ ପାରୁଛି । 

ବାଘ ଡା” କଥାରେ ହଁ ଭରିଲା । ହେଲା ଦୌଡ଼ -ପ୍ରତିଯୋଗିତା । ବାଘ ଧାଇଁଲା 
ବେଳକୁ ବେଙ୍ଗ କ'ଣ କଲାନା ତା' ଲାଂଜକୁ ଜାବୁଡ଼ି ଧରି ଲାଖି ରହିଲା । ବାଘ ଏକଥା 
ଜାଣେନି । 

ସେ ଧାଇଁ ଥାଏ । କିଛିବାଟ ଦଉଡ଼ି ଦଉଡ଼ି ଗଲା ପରେ ସେ ଦେଖିଲା ବେଙ୍ଗ 
କେଉଁ ପାଖ ଆଖରେ ଦିଶୁନି । ସେ ଏ ବାଜି ଜିତି ଯାଇଛି ବୋଲି ବିଚାରି ଅଟକି ଗଲା 
ବେଳକୁ ବେଙ୍ଗ କାଇଦାରେ ଲମ୍ବ ଡିଆଁଟାଏ ମାରି ଦେଇ କିଛି ଆଗରେ ବସି ପଡ଼ିଲା । 
ବାଘ ଏଣେ ତେଣେ ଅନାଇଲା ବେଳକୁ ପାଟିକରି କହିଲା- 


“ମୁଁ ହେଇଟି ମୁଁ ହେଇଟି 
ବାଳିରେ ଗଲି ଜିତି 
ବାଘ ଅଜାକୁ ହଟାଇ ଦେଲି 
କେମିତିକା ମୁଁ ନାତି ।” 


\ 


ବଳ ! ତା' ଗୋଡ଼ରେ ଏତେ ତାକତ ! ଆରେ ବାପ୍ରେ ମୋଠୁ ବି ଅଧକ ବେଗରେ ଧାଇଁ 
ପାରୁଛି ! ସେଦିନ ଏତେବଡ଼ ପଥରଟାକୁ ଅଟକାଇ ଦେଲା ! ଯାହା ହେଉନା କାହିଁକି, 
ମୋ'ଠୁ ଏଇଟା ବଳୁଆ ହେବ । ଏତେ କଥା ଭାବିଲା ସିନା କିଛି କହିଲାନି । ତେବେ ମନ 
ଭିତରେ ଟିକିଏ ଡର ପଶିଗଲା । ବେଙ୍ଗ କିନ୍ତୁ ଏତିକିରେ ନଛାଡ଼େ । 

ବେଙ୍ଗ କ'ଣ କରିଥାଏ ନା, ବାଘ ଦଉଡ଼ ଦେବା ବେଳେ ତା' ଲାଂକରେ ଝୁଲି 
ସେଥୁରୁ କିଛି ରୁମ ଖାଇ ଦେଇ ଥାଏ । ସେଇତକ ନେଇ ତହିଁଆର ଆରକ ଆଉ ଏକ 
ପ୍ରତିଯୋଗିତା ପାଇଁ ଡାକରା ଦେଲା । ଏଥରକ ହେଲା ବାନ୍ତି କରିବାର ପ୍ରତିଯୋଗିତା । 

କିଏ କ'ଣ ଖାଇଛି ବାନ୍ତିକରି ଦେଖାଇବ । ବାଘ ବାନ୍ତି କଲା । ଖାଇଥ୍‌ବା ନାନାଦି ପଶୁଙ୍କ 
ରୁମ ସେ ବାନ୍ତିରେ ପଡ଼ିଲା । ବାଘ ତାକୁ ଦେଖାଇ କହିଲା 

- 'ଇଏ କାଲି ଖାଇଥିବା ବଣ ହରିଣର ରୁମ, ଇଏ ଆଜି ଖାଇଥିବା ବଣୁଆ ବାର୍‌ହାର 
ରୁମ ଇତ୍ୟାଦି' । ବାଘ କଥା ସରିଲା ପରେ ବେଙ୍ଗ ରହି ରହିକା ବାନ୍ତି କରି କହିଲା 

- “ହେଇଟି ଦେଖ, ଇଏ ହେଲା କାଲି ଖାଇଥୂବା ତୁମ ଗୋସେଇଁ ମା'ଙ୍କ ରୁମ, 
ଇଏ ହେଲା ଆଜି ସକାଳେ ଖାଇଥିବା ତୁମ ଗୋସେଇଁ ବାପଙ୍କ ରୁମ.....' 1 

ବାଘ କି ଏ କାଣ୍ଡ ଶୁଣି ରହେ ! ପ୍ରାଣ ବିକଳରେ ନିଜ ଜୀବନକୁ ଧରି ଧାଇଁଲା | 
ସେ ତା” ପାରୁପର୍ଯ୍ୟନ୍ତ ଢୋର୍‌ରେ ଧାଇଁଥାଏ । ଭୟ, କାଳେ ବେଙ୍ଗ ତାକୁ ଗୋଡ଼ାଇ 


ଖାଇଯିବ । 


ଅନେକ ଦୂର 
ଧାଇଁଗଲା ପରେ ଗୋଟାଏ 
ନିଛାଟିଆ ଜାଗାରେ ବାଘଟା 
ଥଅକ୍କାମାରି ବସିଗଲା । ତା' 
ପାଟିରୁ ବାହାରି ପଡ଼ିଲା 
ଓହେ। ! ଅଳ୍ପକେ ପ୍ରାଣଟା 
ରହିଗଲା । ସେ ତ ମୋ ଜୁ 
କଳି ସାରିଥୂଲା । ଆଉ କି 
ମତେ ନଖାଇ ଛାଡ଼ି ଥାନ୍ତା ! 
ଏକଥା ପାଖ ଜାମୂଗଛ 
ଉପରେ ବସିଥବା ମାଙ୍କଡ଼ର 
କାନରେ ବାଜିଲା । 

ମାଙ୍କଡ ବିଚରା 
ବୁଝି ପାରିଲ। ନ। 
ପଚାରିଲା - 
-କ”ଣ କିଓ ବାଘମାମୁଁ ? 


କିଛି 
ହି | 

ବାଘ ମାଙ୍କଡ଼କୁ ଦେଖି ଟିକିଏ ଦମ୍ଭ ପାଇଲାଭଳି ହୋଇ କହିଲା 

- କ'ଣ କିରେ ଭଣଜା, ସେଇ ଗୁମ୍ଧାରେ ଗୋଟାଏ ଭୟଙ୍କର କୁନିବେଙ୍ଗ ଅଛି, 
ସିଏ ମୋ ଗୋସେଇଁ ବାପ ଓ ଗୋସେଇଁ ମା'ଙ୍କୁ ଖାଇଛି । ମତେ ଖାଇବାକୁ ଆଉ କେତେ 
ଘଡ଼ି ? ମୁଁ ତାକୁ ଡରି ଯାଇଛି । ତା'ରି ଭୟରେ ପଳାଉଛି ! 

କଥାଟା ଶୁଣି ମାଙ୍କଡ଼କୁ ଅସମ୍ଭବ ଲାଗିଲା । ଭାବିଲା ଏ ବାଘଟାର ମୁଣ୍ଡ ବିଗିଡ଼ି 
ଗଲାଣି । ସାହସ ବାନ୍ଧି ବୁଦ୍ଧି ଖେଳେଇ ପଛରେ ସିନା ବଳ ଖଟାନ୍ତା । କିଛି ନକରି ଦେହରେ 
ଏତେ ବଳ ଥାଉ ଥାଉ ସାମାନ୍ୟ ବେଙ୍ଗ ଡରରେ ପଳାଉଛି । କାବା ହେଲା ପରି ପଚାରିଲା 

- ହଇଓ ତୁମେ, ତୁମେ ପୁଣି ଛାର ବେଙ୍ଗଟାକୁ ଡରୁଛ ? 

ବାଘ ଭାଣ୍ଡିଆ ହେଲା | ମନେ ମନେ ରାଗୁଥାଏ । କିନ୍ତୁ କ'ଣ କହିବ ? କହିଲା- 

ତମେ ସିନା ଏଠି ମତେ ଏମିତି କହୁଛ । ଗଲ ଦେଖି ତା' ପାଖକୁ । ଦି ଚାରିଟା 
କଥାରେ ତମକୁ ଯଦି ସିଏ ଡରେଇ ନଦେଇଛି ମୋ ନାଁ ଧରିବ ନାଇଁ । ମାଙ୍କଡ଼ ଚାଲିଲା 
ବାଘ ସାଙ୍ଗରେ ବେଙ୍ଗର ମୁକାବିଲା କରିବାକୁ । 

ଗୁଖା ଭିତରେ ଥାଇ ଆଗନ୍ତୁକ ବାଘ-ମର୍କଟ ଆଳାପ ବେଙ୍ଗ ଶୁଣିଲା | ଖୁବ 
ସତର୍କ ହୋଇ ମାଙ୍କଡ଼ କୁ ପାନେ ଦେବାକୁ ପ୍ରସ୍ତୁତ ହୋଇ ରହିଲା । ଏତିକି ବେଳେ ମାଙ୍କଡ଼ 
ଗୁହା ଭିତରକୁ ପଶିଲ। । ବେଙ୍ଗ କ'ଣ କଲା ନା, କିମ୍ଭୁତ-କିମାକାର ସ୍ଵରରେ ରଡ଼ିଟାଏ 
ଛାଡ଼ିଲା । ମାଙ୍କଡ଼ର ତ ବାଘକଥା ମନେଥାଏ । ଏ ରଡ଼ି ଶୁଣି ତା' ପିଳେହି ପାଣି । 
ହେଲେ ବଵାଘକାଳେ ତାକୁ ଡରକୁଳା ବୋଲି ଭାବିବ, ଏଇ ଲାଜରେ ମୁହଁଭଡକ୍‌ ମାରି 


ଆଗେଇଲା । ବେଙ୍ଗ ପୁଣି ଗୋଟାଏ ବିକଟାଳ ଶବ୍ଦ କରି ତା' ନାକ ଉପରକୁ ଝାମ୍ପ 
ଦେଲା । ମାଙ୍କଡ଼ ସେତିକିରେ ଛାନିଆ ହୋଇ ଧାଇଁଛି । ତା' ଆଗେ ଆଗେ ଆହୁରି 
ଜୋର୍‌ରେ ଧାଇଁଛି ବାଘ । କିଛି ବାଟ ଗଲା ଉତ୍ତାରୁ ବାଘ କହିଲା 

- କ'ଣ କହୁଥିଲି ? ଦେଖଲୁଟି ? 

ମାଙ୍କଡ଼ କାନ କୁଣ୍ଡେଇ କୁଣ୍ଡେଇ କ'ଣ ଭାବିଲା କେଜାଣି ମଉନ ରହିଲା । 

ଦିହେଁ ଯାଉଥାନ୍ତି ବାଟରେ ଗୋଟିଏ ଝିଙ୍କକୁ ଭେଟିଲେ । ସେ ଏ ଦୁହିଁଙ୍କର ଭୟାକୁଳ 
ଓ ବିରସ ମୁହଁଟିମାନ ଦେଖି ଭଲମନ୍ଦ ପଚାରିଲା । ସେମାନେ ଆମୂଳଚୂଳ ବର୍ଣ୍ଣନା 
କରିଗଲେ । କହୁ କହୁ ଦି' ଚାରିପଦ ବଢ଼େଇକରି ମଧ୍ଯ କହି ଦେଉଥାନ୍ତି । ଝିଙ୍କ ସବୁ 
ଶୁଣିଲା । ତା'ର ବିଶ୍ଵାସ ହେଲାନି । ଭାବିଲା, ଯିବା ଦେଖୁବା କ'ଣ ଘଟଣା । ତିନିହେଁ 
ଚାଲିଲେ । ଆଗରେ ଝିଙ୍କ ପଛରେ ମାଙ୍କଡ଼, ସଭା ପଛରେ ବାଘ । ଚାଲୁ ଚାଲୁ ବେଙ୍ଗ 
ବିଷୟରେ କଥାବାର୍ରା। ହେଉଥାନ୍ତି । 

ଏମାନଙ୍କ କଥା ବେଙ୍ଗ କାନରେ ପଡ଼ିଲା । ସେ ଗୁମ୍ମା ଭିତରେ ଆକ୍ରମଣ ପାଇଁ 
ତିଆର ହୋଇ ରହିଲା । ଝିଙ୍କ ଯେମିତି ସେ ଗୁମ୍ଫା ଦୁଆର ମୁହଁରେ ହୋଇଛି, ବେଙ୍ଗ ଏକ 
ବିକୃତ ଭୟାନକ ଶବ୍ଦ କଲା । ପୁଣି ଆଉ ଏକ ରଡିଦେଇ ତା' ଉପରକୁ ଆକ୍ରମଣର କୁଦା 
ମାଇଲା | କିନ୍ତୁ ତା' ନାକ ଉପରେ ନପଡ଼ି, ମୁନିଆ ମୁନିଆ କାଠି ଦେହରେ ଲାଗିଗଲା | 
ବାଘ ଏ ଘଟଣା ନଦେଖି ନଚାହିଁ ବେଇର ଶହ ଶୁଣି ପରାଜୟର ଦୌଡ଼ ଦେଲା । ତା' 
ପଛେ ପଛେ ମାଙ୍କଡ଼ ଓ ଝିଙ୍କ । ତିନିହେଁ ଛତ୍ରଭଂଗ ଦେଲେ । 

ବେଙ୍ଗର ଘଟଣା କେହି ଜାଣିଲେନି । କିନ୍ତୁ ଝିଙ୍କ ଗହ୍ନର ଭିତରେ ପଶିଗଲାବେଳକୁ 
ତା” ଦେହରୁ ମଲା ଚେଙ୍ଗଟାଏ ଝଡ଼ି ପଡ଼ିଲା । 
ଏଇ ଘଟଣାବଳୀକୁ ନିରବରେ ଲକ୍ଷ୍ୟ କରୁଥିବା ଶୁଆଟିଏ ବୋଲିଲା - 
ଏଡେ ଚତୁର ଚଲାକ ବେଙ୍ଗ 
ଗରବେ ଭରି ମନ 


~~ — 


ବଡିମା କାଢ଼ି ଜିତିଲା ନାଇଁ 

